

सुधारित राष्ट्रीय क्षयरोग नियंत्रण कार्यक्रम
सर्वसाधारण घटकांसाठी सन २०१६-१७
चा केंद्र हिश्यापोटी पहिला हप्ता
रु.३७२७.७९ लक्ष वितरीत
करण्याबाबत.....

महाराष्ट्र शासन
सार्वजनिक आरोग्य विभाग
शासन निर्णय क्रमांक: पीएचडी ३००११/प्र.क्र.९९२/२०१६/आरोग्य-७
गोकुळदास तेजपाल रुग्णालय आवार,
संकुल इमारत, १० वा मजला, मंत्रालय, मुंबई ४०० ००१.
दिनांक : ३० डिसेंबर, २०१६

वाचा -

- १) केंद्र शासन, नवी दिल्ली यांचे पत्र क्र. No. L-१९०१५/९/२०१६-TB, दि.११ नोव्हेंबर, २०१६.
- २) आयुक्त आरोग्य सेवा तथा संचालक राष्ट्रीय आरोग्य अभियान, मुंबई यांचे पत्र क्र.राआसोम/एफएमजी/कें.हि./६७३१५-३२१/२०१६-१७, दिनांक १९ नोव्हेंबर, २०१६.

प्रस्तावना :-

सन १९६२ पासून देशात राष्ट्रीय क्षयरोग नियंत्रण कार्यक्रम राबविण्यात येत आहे. केंद्र शासनाच्या मार्गदर्शक सुचनांनुसार सुधारीत राष्ट्रीय क्षयरोग नियंत्रण कार्यक्रम राज्यांमध्ये १९९८-९९ पासून टप्प्या-टप्प्याने राबविण्यात येत आहे. हा कार्यक्रम राबविण्यासाठी राज्य क्षयरोग नियंत्रण सोसायटी व ६० जिल्हा/शहर क्षयरोग नियंत्रण सोसायटींची स्थापना करण्यात आली आहे. या कार्यक्रमाची उद्दिष्ट्ये पुढीलप्रमाणे आहेत :

- अ) कमीत कमी ९०% नवीन थुंकी दुषित क्षयरोग रुग्णांना बरे करणे व हा दर कायम राखणे.
- ब) अपेक्षित क्षय रुग्णांपैकी किमान ९०% रुग्ण शोधणे व हा दर कायम राखणे.

सदर कार्यक्रमाला सन २०१३-१४ पर्यंत केंद्र शासनाने कडून प्राप्त होणारा निधी परस्पर अंमलबजावणी अधिकाऱ्यांना प्राप्त होत होता. त्यामुळे सदर कार्यक्रमाच्या अंमलबजावणीसाठी प्रशासकीय मान्यता घेण्यात आली नव्हती. सन २०१४-१५ पासून केंद्र शासनाने निधीच्या वितरणाबाबत धोरणात्मक बदल केला असून आता केंद्र शासनाचा निधी राज्य शासनाच्या कोषागारात जमा झाल्यानंतर त्याचे वाटप संबंधित कार्यक्रम अंमलबजावणी अधिकाऱ्यांना करण्यात येणार आहे. सदर कार्यक्रमाच्या अंमलबजावणीकरीता उपरोक्त पत्रान्वये प्राप्त झालेल्या केंद्र

हिश्याचा निधी वितरीत करण्याची बाब शासनाच्या विचाराधीन होती. या संदर्भात पुढीलप्रमाणे निर्णय घेण्यात येत आहे.

शासन निर्णय :-

सुधारित राष्ट्रीय क्षयरोग नियंत्रण कार्यक्रमांतर्गत राज्य व जिल्हा स्तरावरील करार तत्वावरील कर्मचाऱ्यांचे वेतन, वैद्यकीय महाविद्यालयावरील खर्च, वाहनाची देखभाल व दुरुस्ती, भाडेतत्वावर वाहन घेणे, कार्यालयीन खर्च / संकीर्ण खर्च, एम.डी.आर.टीबी व एम.डी.आर संशयित रुग्णांचा जाणे येण्याचा खर्च व थुंकी नमुना पाठविण्याचा खर्च तसेच, Supervision & Monitoring इत्यादी बाबींवरील खर्च भागविण्यासाठी सन २०१६-१७ या वित्तीय वर्षासाठी केंद्र शासनाकडून प्राप्त केंद्र हिश्याची ६० % रक्कम रु. ३७,२७,७९,०००/- (रुपये सदतीस कोटी सत्तावीस लाख एकोणऐंशी हजार फक्त) वितरीत करण्यास मंजूरी देण्यात येत आहे.

२. उपरोक्त प्रस्तावावरील खर्च खालील लेखाशिर्षाखाली सन २०१६-१७ या वर्षासाठी मंजूर अनुदानातून भागविण्यात यावा.

मागणी क्र. आर- १,

२२१० - वैद्यकीय सेवा व सार्वजनिक आरोग्य,

०६ - आरोग्य सेवा,

८०० - इतर खर्च,

(०१) (२१) सुधारित राष्ट्रीय क्षयरोग नियंत्रण कार्यक्रम, (केंद्र हिस्सा)

(२२१० एफ १८४)

३१ सहाय्यक अनुदाने

३. सदर अनुदानासाठी प्रशासकीय अधिकारी, आरोग्य सेवा आयुक्तालय, मुंबई यांना आहरण व संवितरण अधिकारी म्हणून घोषित करण्यात येत आहे. सदर रकमेचे देयक त्यांनी कोषागारात सादर करून विहित केलेल्या बाबीवर खर्च करण्यासाठी सदर रक्कम संबंधीत कार्यक्रम अधिकाऱ्याकडे सुपूर्द करावी. यासाठी सहसंचालक (अ व प्र), आरोग्य सेवा आयुक्तालय, मुंबई यांना “नियंत्रक अधिकारी” म्हणून घोषित करण्यात येत आहे.

४. वित्त विभागाचे शासन परिपत्रक क्र. अर्थसं-२०१३/प्र.क्र.८५/२०१३/अर्थसंकल्प-३, दिनांक २५ एप्रिल, २०१३ नुसार उपरोक्त निधीचे उपयोगिता प्रमाणपत्र (UC) सादर केल्यानंतरच पुढील अनुदान वितरीत करण्यात येईल.

५. सदर शासन निर्णय वित्त विभागाच्या अनौपचारिक संदर्भ क्रमांक ४०८/अर्थोपाय, दिनांक २० डिसेंबर, २०१६ अन्वये प्राप्त सहमतीने निर्गमित करण्यात येत आहे.

६. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१६१२३०१६४८०१६३१७ असा आहे. हा शासन निर्णय डिजीटल स्वाक्षरीने साक्षांकित करून निर्गमित करण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(अ.ता. उईके)

महाराष्ट्र शासनाचे अवर सचिव

प्रत,

१. महालेखापाल(लेखा व अनुज्ञेयता), महाराष्ट्र- १, मुंबई/ महाराष्ट्र-२, नागपूर.
२. महालेखापाल, (लेखा परिक्षा), महाराष्ट्र- १, मुंबई/ महाराष्ट्र-२, नागपूर.
३. आयुक्त आरोग्य सेवा तथा अभियान संचालक, राष्ट्रीय आरोग्य अभियान, मुंबई.
४. संचालक, आरोग्य सेवा आयुक्तालय, मुंबई.
५. सहसंचालक (अर्थ व प्रशासन), आरोग्य सेवा, पुणे .
६. सहाय्यक संचालक (अर्थ व प्रशासन), आरोग्य सेवा, पुणे
७. प्रशासकीय अधिकारी (आहरण व संवितरण अधिकारी), आरोग्य सेवा आयुक्तालय, मुंबई.
८. अधिदान व लेखा अधिकारी, मुंबई.
९. निवासी लेखा परिक्षा अधिकारी, मुंबई.
- १०.नियोजन विभाग, मंत्रालय, मुंबई.
११. वित्त विभाग (अर्थसंकल्प), मंत्रालय, मुंबई.
- १२.कार्यासन अर्थसंकल्प/लेखा, सार्वजनिक आरोग्य विभाग .
- १३.निवडनस्ती (आरोग्य -७) .